



Tapuni Visa Fakataimi Penatemika Koviti-19.

'Oku 'amanaki ke tapuni e Visa Ngaue Fakataimi (kalasi 408) ko ia ne fokotu'u 'e he Pule'anga 'Aositelelia 'i he hoko 'a e (Penatemika 'o e Koviti -19) - 'a e Visa Fakataimi Penatemika.

Mei he 'aho 2 'o Sepitema 2023, ko e Visa Fakataimi Penatemika 'e kei faingamalie pe ma'a kinautolu ko ia 'oku nau lolotonga ma'u 'a e Visa Fakataimi Penatemika. Kapau 'oku ke lolotonga ma'u ha Visa Fakataimi Penatemika, 'e kei 'aonga pe 'o ke kei lava ke toutou fakafo'ou ha'o visa 'o ke nofo fakalao 'i he 'osi ko ia 'a e 'aho 2 'o Sepitema 2023 kae 'oua kuo tapuni 'aupito 'a e kalasi visa ko 'eni 'i he 'aho 1 'o Fepueli 2024.

Ko e kinautolu kotoa ko ia 'oku nau ma'u 'a e ngaahi visa kehe 'e 'ikai ke nau 'ataa ki ha Visa Fakataimi Penatemika mei he 'aho 2 'o Sepitema 2023.

Ko e teuteu ko ia ke tapuni 'oku anga pehe ni:

- Ko e kotoa 'o e ngaahi kole visa 'a ia 'e fakahu mai 'i he 'aho 2 'o Sepitema pe ki mui ai, kapau 'e tali, 'e malava pe ke 'oatu hao faingamalie nofo 'i 'Aositelelia 'i ha ngaahi mahina 'e 'e 6 nai.
- Ko e kotoa 'o e ngaahi kole visa 'a ia 'e fakahu mai 'i he 'aho 2 'o Sepitema pe ki mui ai, kuo pau ke hilifaki atu 'a e Totongi Kole Visa (VAC) 'o ha Pa'anga 'Aositelelia 'e \$405.00
- 'E tapuni kotoa e kole visa fo'ou ki ha Visa Fakataimi Penatemika 'i he 'aho 1 Fepueli 2024.
- 'I he taimi ko ia 'a ho'o kole visa kuo pau ke ke lolotonga ma'u ha Visa Fakataimi Penatemika 'a ia 'oku 'amanaki ke 'osi 'i ha 'aho 'e 28 pe toe si'i ange, 'o 'ikai ko ha ngaahi 'aho 'e 90 'o hange ko e anga maheni ki mu'a.
- Ko e ngaahi kole visa ko ia 'e fakahu mai kimu'a 'i he 'aho 2 'o Sepitema 2023, kapau 'e tali, 'e kei 'aonga pe 'o ke nofo 'aki 'i 'Aositelelia ha ngaahi mahina nai 'e 12 (pe ta'u 'e 2 ma'a kinautolu 'oku 'i ai 'enau visa TGV)
- ko ho'o Visa Fakataimi Penatemika 'e kei ngaue pe ia kae 'oleva ke 'osi pe ko hano 'oatu ha'o toe fa'ahinga visa kehe.

Ko e ha 'uhinga 'oku tapuni ai 'a e Visa Fakataimi Penatemika?

Ko e Visa Fakataimi Penatemika ne fokotu'u ia 'i 'Epeleli 2020 ke faka'ataa 'a kinautolu kotoa ne lolotonga folau fakataimi mai ke nau lava 'o nofo fakalao 'i 'Aositelelia ni lolotonga ko ia 'a e tapuni 'a e kau'afonua. Ne tokoni foki ia ke ne tapuni 'a e faingata'a ko ia 'o e nounou 'o e kau ngaue leipa 'i he ngaahi sekitoa faka'ekonomika fakaloukolo.

Ka 'i he taimi ni, kuo ava 'a e ngaahi kau'afonua 'i 'Aositelelia pea kuo holo hifo 'a e fika 'o e kinautolu ko ia 'oku nau lolotonga ma'u 'a e visa fakataimi 'i 'Aositelelia ni ki he tukunga 'o e levolo kimu'a ko ia 'i he KOVITI pea ko e taumu'a ko ia ne fokotu'u ai 'a e Visa Fakataimi Penatemika kuo 'ikai ha toe fiema'u.

Ko hono tapuni ko ia 'o e Visa Fakataimi Penatemika te ne tokoni ki ha sisitemi fefolau'aki 'oku malava ke fakama'opo'opo lelei 'a ia te ne mapule'i e ngaahi hala fononga 'o e ngaahi visa pea ne fakafoki ki he nomolo 'a e fehu'aki 'a e fefolau'aki ki tu'a mo loto 'i 'Aositelelia.

'E tokoni ia ke fakapapau'i 'oku kole 'e he kakai 'a e visa totonu 'a ia 'e fenapasi lelei mo e ngaahi 'uhinga 'o 'enau folau pea mo 'enau nofo 'i 'Aositelelia ni.

'E hanga foki 'e hono Tapuni 'o fakafaingofua'i ke tu'upau 'a 'etau sisitemi visa. Fakataha pea mo e ngaahi kautaha 'oku nau feinga ke ngaue'aki 'a e visa ko 'eni ke kalofi 'a e ngaahi ngafa fatongia ko ia 'o e siponisa, kuo fakautuutu foki 'a e tokolahi 'a e kau folau mai ki 'Aositelelia ni kuo nau feinga mai pe ke to mai ki 'Aositelelia ni mo e taumu'a ke nau kole leva ki he visa ko 'eni 'i he'enau tu'uta mai pe. 'Oku fu'u 'ilonga lahi 'eni 'i he sekitoa ko ia 'o e folau mai 'a e fanau ako mei tu'apule'anga ke ako lea faka-Papalangi, 'a ia kuo lahi 'a e kaniseli 'e he fanau ako mei tu'apule'anga 'enau visa ako 'o 'ikai toe hoko atu 'enau ngaahi koosi 'i he 'enau tu'uta mai pe.

Ngaahi Sitepu hoko ma'a kinautolu 'oku nau ma'u 'a e visa ko 'eni 'i he teuteu ke tapuni.

Kapau 'oku ke lolotonga ma'u ha Visa Fakataimi Penatemika ko e taimi 'eni kiate koe ke ke fakapapau'i 'a e tukunga 'o ho'o visa pea ke 'apalai leva 'a e visa fe'unga mo ho'o taumu'a ki ho'o nofo pe ko ha'o fakama'opo'opo leva ho'o ki'i nga'oto'ota 'o teuteu ke ke mavahe mei 'Aositelelia ni.

Te ke lava pe 'o ngaue'aki 'a e VEVO (Visa Entitlement Verification Online) ke ke vakai'i ai 'a e ngaahi fakaikiiki 'o ho'o visa, 'o kau ai mo hono 'aho 'oku 'osi ai, 'a'ahi ki he:
www.homeaffairs.gov.au/vevo.

Te ke lava ai 'o 'apalai ki ha'o visa hoko atu mei ho'o Visa Fakataimi Penatemika 'i he hili ko ia 'a e 'aho 2 'o Sepitema, kae 'oleva ke toki tapuni 'a e visa ko 'eni 'i he 'aho 1 Fepueli 2024, kehe pe ke fai 'a ho'o 'apalai 'oku kei toe ha ngaahi 'aho 'e 28 pe si'i ange pea 'osi 'a ho'o Visa Fakataimi Penatemika.

Kuo pau ke ke fakapapau'i 'oku ke nofo fakalao 'o kapau 'oku ke fiema'u ke ke nofo 'i 'Aositelelia ni. Ko ha'o hoko ko ha taha nofo ta'efakalao 'i he fonua ni 'oku lava pe ke ne uesia hao faingamalie ke toe folau mai ki 'Aositelelia ni 'i he kaha'u.

Kapau 'oku ke hoha'a koe'uhi 'oku mei 'osi 'a ho'o visa pe kuo 'osi ta'e'aonga 'e lava 'a e Potungauae "Department's Status Resolution Service" 'o tokoni atu. Feinga leva ke ke fetu'utaki kiate kinautolu 'i he faingamalie vave taha he 'onilaine 'i he www.homeaffairs.gov.au/csrs pe 'i he telefoni 'i ha'o telefoni ki he 131 881 (Monite ki he Falaite taimi 9 pongipongi ki he 5 efiafi).

Ngaahi sitepu hoko ke fai 'e he ngaahi ngaue'anga teuteu ki he tapuni.

Ko e Ngaahi Ngaue'anga 'o kinautolu 'oku nau lolotonga ma'u 'a e Visa Fakataimi Penatemika 'oku totonu ke nau vakai'i leva 'enau kau ngaue pe koe ha 'enau ngaahi palani pe te nau hoko atu 'o kole ha'anau toe visa kehe pe ko 'enau mavahe leva mei 'Aositelelia ni.

'I hono fakaloloa ko ia 'o e taimi pea tapuni 'osi, 'e ma'u faingamalie leva 'e he ngaahi ngaue'anga ke nau kumi kei taimi ha'a nau kau ngaue fo'ou.

Ko e fatongia totonu foki 'o e ngaahi ngaue'anga ke nau fakapapau'i 'oku nau fakangaue'i e kau ngaue mei tu'apule'anga 'oku 'i ai 'enau visa fe'unga, ka 'ikai te nau fehanga'anga mo ha ngaahi tautea mamafa.

'Oku fakalotolahi'i atu heni 'a e Ngaahi Ngaue'anga ke nau ngaue'aki 'a e Sisitemi Vakai'i 'onilaine 'a e ngaahi tu'utu'uni ki ho'o Visa. (VEVO) (www.homeaffairs.gov.au/vevo) ke vakai'i 'a e ngaahi tukunga visa mo e ngaahi visa 'oku faingamalie 'i hono taimi ma'ae kau ngaue ko ia 'oku 'ikai ko ha kau sitiseni. Kuo pau pe ke ke 'uluaki ma'u ha ngofua mei he ho'o kau ngaue foki.

Ki ha toe ngaahi fakamatala

Ki ha toe ngaahi fakamatala lahiange ki he Visa Fakataimi Penatemika pe ko e ngaahi faingamalie visa 'i 'Aositelelia 'a'ahi ki he: www.homeaffairs.gov.au

Vakai'i 'a e fakaikiiki 'o 'eku visa: www.homeaffairs.gov.au/VEVO